

خدا اور کائنات

از

آبہر القادری

ادارہ اشاعت اردو

حیدرآباد (دکن)

قیمت ۹ رو

تعداد اوسع ————— ایک ہزار


امام باپچ ۱۹۴۴ء



مطعنو

رزاقی شین پریس

حیدرآباد (دکن)



خدا اور کائنات

لمحذوں اور منکروں کو دعوت غور و فکر

تم کسی کرب میں بیٹھے ہو، جس میں میز کرسیاں اور سونے
قرینے کے ساتھ بچھے ہوئے ہیں۔ دروازوں پر خوشنماؤ پر دے لٹک رہی
ہیں، محرابوں پر خوشنماؤ بیلین چڑھی ہوئی ہیں۔ بجلی کے قمقمے جگمگ
کر رہے ہیں، باجاء، تصویریں، نقشے اور حسین کیلینڈر آویزاں ہیں، تھالین
کے گل بوٹے ہمارے رہے ہیں۔ اور دروازوں میں پا انداز پڑے ہوئے
لوگوں میں سے ایک شخص دریافت کرتا ہے۔

”بھئی! بتاؤ تو سہی یہ کمرہ کس نے سجایا ہے؟“

دوسرا شخص جواب دیتا ہے؛

”کسی نے نہیں سجایا، یہ تو خود بخود اتفاقی طور پر سج گیا ہے۔“

اس جواب کو سنکر اہل محفل قہقہہ لگاتے ہیں اور جواب دینے والے کے متعلق خیال کیا جاتا ہے کہ یا تو یہ شخص جان بوجھ کر مذاق یا ہٹ دھرمی کر رہا ہے یا پھر اُس کے دماغ کی چولیس ڈیھیلی ہو گئی ہیں اور عقل میں فتور پڑ گیا ہے۔ جواب دینے والا خواہ کتنا ہی بڑا عالم مشہور و مقبول ادیب و افسانہ نگار اور صف اول کا انقلابی شاعر ہی کیوں نہ ہو، اُس کے متعلق یہ ہی دورائیں قائم کی جائیں گی جو ابھی ابھی اُوپر بیان کی گئی ہیں۔

بالکل اسی طرح ایک شخص سے جہاں آب و گل بزم کائنات اور اس آپ کی دنیا کی تخلیق کے متعلق سوال کیا جاتا ہے تو وہ جواب دیتا ہے۔

”اس کا بنانے والا کوئی نہیں ہے، یہ خود بخود پیدا ہو گئی ہے۔“
تو اس شخص کے متعلق ابھی وہی رائیں قائم کرنی ہوں گی جو اس شخص کے متعلق قائم کی تھیں، جس نے کمرے کی سجاوٹ اور آرائش کو

خود بخود ظہور میں آنے والا بتایا تھا۔ جب ایک چھوٹا سا کڑھ کسی صاحبِ ارادہ اور صاحبِ شعور ہستی کی امداد کے بغیر مرتب نہیں ہو سکتا تو یہ اتنی بڑی دنیا جس کے نظام و آرائش میں اس چار گز کے کمرے سے کروڑ حصہ زیادہ ترتیب ہم آہنگی اور تناسب پایا جاتا ہے، کیا خود بخود ہو سکتی ہے؟ اور ایسی فطری ترتیب اور مناسب و موزوں تنظیم کو خود بخود پیدا ہونے والے اتفاقات کا مجموعہ بتانا کیا عقلِ عمومی COMMONSENSE کی کھلی ہوئی توہین نہیں ہے۔

نظام کائنات

تم دیکھ رہے ہو اور سوچ سمجھ کر محسوس کر رہے ہو کہ کائنات کی ایک ایک چیز زمین کے ذرے سے لے کر، آسمان کے تارے تک ایک خاص نظام میں جکڑی ہوئی نظر آتی ہے۔ زمین کی محوری گردش، سورج کا طلوع و غروب اور چاند کا عروج و محاق یہ سب کچھ ایک خاص ترتیب و نظام کے تحت ہو رہا۔ ہر چیز اپنے مقام پر مشین کے پرزوں کی طرح اپنا کام کئے جا رہی ہے، تنظیم اور ڈسپلن کا یہ عالم ہے کہ زمین سورج سے

نہیں ٹکراتی۔ چاند ستاروں سے نہیں الجھتا، سرد تارے آتشیں تاروں سے مستعد ام نہیں ہوتے، یہاں تک کہ اس ہنگامہ میں سطحِ فلکِ ناہید VENUS کی ”لے“ اور ”گت“ میں بالِ یرا برفِ فرق نہیں آتا۔

زمین کی پیاس بجھانے کے لئے سمندروں سے ہوائیں پانی لے کر اوپر جاتی ہیں۔ ان ہی بوجھل اور نمناک ہواؤں کو بادل اور گھٹا کہتے ہیں، اب یہ بادل برسنے لگتے ہیں گویا کہ سمندروں نے ہواؤں کو جو امانت دی تھی اسے زمین کے سپرد کر دینے کا وقت آ جاتا ہے۔ تقاطر، ترشح اور پھر موسلا دھار بارش، ٹھنڈی ہوائیں۔ کیف انگیز موسم، شاعر کی اصطلاح میں ”پینے پلانے کا زمانہ“ اور کسان کی زبان میں ”کام کرنے کی رت“ ہر طرف سبزے کی محفل بھی ہوئی۔ یہاں تک کہ:-

سبزے کو جب کہیں جگہ نہ رہی

بن گیا روئے آب پر کائی

سوکے ہوئے درختوں میں کوئلیں بھونٹنے لگیں بیٹی تو پھر مٹی ہے وہ تو روئیدگی کے لئے پیدا کی گئی ہے، پہاڑ کی سخت چٹانوں کی ڈراؤں سے سبزہ جھانک رہا ہے۔ وہ جو فرمایا گیا ہے کہ ”کُلِّ شَيْءٍ حَيٍّ مِنَ الْمَاءِ“

تو اس کی تفسیر برسات میں نظر آرہی ہے۔ تناور درختوں سے لے کر گھاس
کے ہدین اور کمزور ریشوں تک ہر چیز نے بارش کے جھالوں سے بقدر ذوق
واستطاعت فیض حاصل کیا ہے۔ شاعر اسی شانِ ربوبیت اور حسنِ انتظام کو
دیکھ کر بے اختیار پکار اٹھا

ہر گئی ہے کہ از زمین روید
”وعدہ لا شریک لہ“ گید

ہر ن ہری ہری دوب پر کلیں کر رہے ہیں۔ مور خنگل میں ناچ
رہے ہیں۔ جھنگیروں کی لہار، کولیوں کی کوک اور چھپے کی ”بانی پی“ نے
سینکڑوں جلتنگ چھڑ دیئے ہیں۔ بلیں تالابوں کے سینوں کو چیرتی ہوئیں
گلگشت کر رہی ہیں۔ برہوٹیوں کی مخلی تباؤں نے ہریالی کی خوشنمائی میں اور
چار چاند نکا دیئے ہیں۔

تم دیکھتے ہو کہ ایک ذرا سا فوارہ بھی، انجینئر اور معمار کی امداد کے بغیر
حکمت میں نہیں آسکتا۔

شہر میں نلوں کے ذریعہ پانی پہنچانے کے لئے حکمہ آب رسانی قائم
ہے۔ بجلی کا ایک تمقہ بھی برقی رو کے بغیر روشن نہیں ہو سکتا اور برقی رو

وہ بڑا نے اور اس سلسلے کو قائم کر رکھنے کے لئے جن وسائل کی ضرورت لاحق ہوئی ہے وہ کسی ثبوت و دلیل کے محتاج نہیں ہیں۔

تم کسی کو دعوت دیتے ہو تو اس کے لئے تم کو انتظام کرنا پڑتا ہے۔ ایسا کبھی نہیں ہوا کہ خود بخود کھانا پک گیا ہو اور آپ ہی آپ دسترخوان بچھ کر اس پر رکابیاں جم گئی ہوں۔ تو کیا ہوا اور پانی کا یہ آئنا بڑا نظام جس کی ایک جھلک ادھر پیش کی گئی ہے۔ آپ ہی آپ چل رہا ہے، اور اُس کا کوئی ”مدبّر“ منظم، نگراں، نگہباں اور فاعل و خلاق نہیں ہے۔ وہ ہے اور ضرور ہے۔ گھاس کی ہرپتی، اُس کی ہر بوند، ہوا کا ہر جھونکا، بادل کا ہر ٹکڑا اور زمین کا ہر ذرہ ”اُس“ کے وجود کی شہادت دے رہا ہے۔ عرفی نے قدر کے جھجکتے ہوئے ادب کے ساتھ کہا ہے۔

شکل دکھاتے است کہ ہر ذرہ عین ادب

انہی تو اں کہ اشارت بر او کند

خالق کائنات کے وجود کی شہادت کے ان گنت اوراق بکھرے ہوئے پڑے ہیں۔ بد نصیبی اُس نگاہ کی جو ان اوراق کو پڑھ کر صاحب اوراق کے وجود کا اقرار نہیں کرتی۔

کمالِ تخلیق

موسموں کے تغیر و تبدل پر غور کرو کہ پیدا کرنے والے نے موسموں کے اُنٹ پیر میں کتنی زبردست حکمت رکھی ہے۔ پھر حسنِ انتظام اور کمالِ تدبیر و حکمت کا یہ عالم ہے کہ ہر قطعہٴ ارض اور گوشہٴ زمین میں موسموں کی رعایت سے اختیا، پیدا کی ہیں۔ درخت، پہاڑ، پھول، پتی اور جانور تک موسم، ماحول اور سر زمین کے خاص حالات کے لحاظ سے خلق کئے گئے ہیں۔ جزائی بوٹیوں کے خواص میں ماحول کی رعایت رکھی گئی ہے۔ جن ملکوں میں زہریلے سانپ زیادہ پیدا ہوتے ہیں، وہاں زہر کے توڑ کے لئے، جزائی بوٹیاں پیدا کی گئی ہیں۔ نیش اور نوش دوش بدوش پائے جاتے ہیں۔

ریگستانوں کی سخت اور دشوار گزار منزلوں کے قطع کرنے کے لئے اُونٹ کو پیدا کیا گیا۔ اس کے پیروں اور پیروں کے ناخنوں (کھروں) کو دھنسا دینے والی ریت کی نرمی کی رعایت سے کتنا مکمل بنایا گیا ہے۔ ریگستانوں میں پانی کا توڑا رہتا ہے، خالق کائنات نے اُونٹ کے معدہ میں اس قسم کی

تخیلیاں پیدا کر دیں کہ وہ کئی کئی وقت کا پانی ایک وقت میں پی کر ضرورت کے لئے پانی کو محفوظ کر سکتا ہے۔

ریت کے تودوں میں ہریالی کہاں، کہیں کہیں کھجور کے جھنڈ اور خود رو جھاڑیاں اُگ آتی ہیں۔ اس لئے اونٹ کے کام ددھن کو دو سرے جانوروں کی طرح چٹورا نہیں بنایا۔ اونٹ خاردار جھاڑیاں کھا کر بھی زندہ رہ سکتا ہے۔

غرض ریگستان کی منزلوں میں جتنی تکلیف اور مشکلوں کے امکانات ہو سکتے ہیں اُن سب کے بچاؤ اور مدافعت کے لئے بلکہ اُن پر قابو پانے کے لئے اونٹ کے جسم اور مزاج میں تمام مناسب صلاحیتیں پیدا کر دی ہیں جب ہی تو ”اَفْطَسَ اِلَى الْاَبْلِ كَيْفَ خُلِقَتْ“ فرما کر اونٹ کی تخلیق پر غور کرنے کی دعوت دی گئی ہے۔

انتہائی سرد ممالک میں ایسے جانور پیدا کئے گئے ہیں، جن کی کھالیں جسموں کو سردی کی شدت سے بچا سکیں، ہاتھیوں، شیروں اور اسی قسم کے دوسرے خوفناک درندوں کے لئے قی و دِق جنگل بنائے گئے ہیں۔

تم نے ہرنوں اور گیدڑوں کی طرح کھیتوں میں شیروں کو گھومتے
ہیں دیکھا ہوگا، اور اگر ایسا منظر کسی کو دکھائی بھی دیا ہوگا تو بالکل شاذ۔
باقی کتنا مضبوط اور ڈیل ڈول کا جانور ہے۔ لیکن ریگستان میں وہ کام نہیں
دے سکتا۔ اس لئے ریگستانی ممالک میں اسے پیدا نہیں کیا گیا۔

نخی نخی تیلی کو دیکھو کہ وہ اپنے چھیلے اوزنا زک پروں کو اس کی
بوندوں سے بچا بچا کر پھولوں کی رگوں سے عرق چوستی ہے یہی تمہارے
گھروں میں پھرنے والی بی وضع حمل کے لئے کسی تنہا اور محفوظ مقام کا
کتنا بروقت انتخاب کرتی ہے۔

ذرا سی مکڑی اپنی خوراک کی خاطر شکار پھانسنے کے لئے کس سبکا
اور سوز و نیت کے ساتھ جال بناتی ہے۔ مکڑی کے جالے کی بناوٹ پر
غور کرو تو تم کو حیرت ہوگی کہ اس کے اکثر زاویوں اور خطوط میں غیر معمولی
تناسب اور ترتیب پائی جاتی ہے۔

چھوٹی چھوٹی چڑیاں اور انڈوں اور بچوں کی حفاظت کے لئے
کتنے نرم و نازک تنکوں اور ریشوں سے گھومے بناتی ہیں۔ بر خلاف
اس کے درندے پہاڑ کے سخت اور کھردرے غاروں اور خاردار

جھاڑیوں میں بچے دیتے ہیں۔ آخر چڑیوں کے دلوں میں کس نے یہ بات ڈال دی کہ تمہارے آڈے آگینوں کی طرح نازک ہیں جو ذرا سی ٹھیس سے ٹوٹ جائیں گے اور نوزائیدہ بچوں کا جسم سختی کو برداشت نہ کر سکے گا۔ اس لئے آشیانوں کو ذرا نرم و نازک بنانا۔ اس کے برعکس درندوں کو اس احتیاط سے بالکل آزاد کر کے ان کے کان میں نہ جانے کس نے پھونک دیا کہ تمہارے بچوں کے جسم ”سختی پرور“ ہیں۔

شہد کی مکھی کے چھتے میں تو آدمیوں کی حکومت جیسا نظم پایا جاتا ہے، اور جن لوگوں نے اس لڑی پھر کو پڑھا ہے وہ ”یسوب“ اور ”ملکہ“ کے فرائض اور ان کے وظائف و اعمال سے ناواقف نہ ہوں گے۔

پہاڑوں پر برف گرنے سے پہلے وہاں کے بھولے بھالے پرندوں سے آخر کون کہہ دیتا ہے کہ کسی گرم مقام پر چلے جاؤ۔ یہاں کی فضا چند دن کے لئے تمہارے واسطے ناسازگار بنادی گئی ہے۔ چیونٹی (جسے تم انتہائی بے حقیقت سمجھتے ہو اور جس کی بہت سی آبادیاں تمہاری گرم رفتاری سے فنا ہو چکی ہیں اور ہوتی رہتی ہیں)

کو دیکھو کہ مستقبل کے لئے کس کوشش اور محنت سے ذخیرہ جمع کرتے ہیں، اسکی قوت شامہ کتنی تیز ہے۔ گھر میں کھانے پینے کی چیزیں کتنے ہی اونچے یا محفوظ مقام پر چھپا کر اور ڈھک کر رکھ دو جیونٹی وہاں پہنچے بغیر نہ رہے گی۔ وہ دوڑتے ہوئے ذرا سا خطرہ بھی محسوس کرتی ہے تو فوراً راستہ بدل کر دوسری طرف مڑ جاتی ہے۔

ایک مغربی ماہر حیوانات نے تو ایک عجیب قلعہ لکھا ہے۔ اُس کی کہی ہوئی بات میں اپنے الفاظ میں لکھتا ہوں:-

”میں نے جیونٹیوں کو گھر بناتے ہوئے دیکھا، جب

گھر بن گیا تو ایک ذرا فربہ اندام جیونٹی وہاں آئی، اور

اُس نے نہ جانے کیا اشارہ کیا کہ جیونٹیوں نے اپنے بنائے

گھر کو اُدھیڑ دیا اور پھر سے نئے نقشہ کے مطابق گھر تعمیر کیا۔“

جیونٹی کے دماغ کا حجم سوئی کے ناکہ سے سینکڑوں حصہ کم ہوتا ہے

مگر اس پر بھی وہ اتنی پیش ہیں، دورانِ دیش اور فریس واقع ہوئی ہے۔ آخر

اس ننھی سی جان میں یہ فراست و دانائی کیا خود بخود پیدا ہو گئی ہے؟

یا اس پردے میں کوئی دوسرا ہاتھ کام کر رہا ہے۔

حسنِ تخلیق

تم ایک پتی کی بناوٹ اور نقش و نگار کو دیکھو۔ غور کرو اور سمجھو کیا عجب ہے کہ بلبل شیراز کی طرح تم بھی بے اختیار پکار اٹھو۔

ہر درختے در نظر ہو شمار و فریت معرفتِ کردگار

انسان نے اُن ہی پھول پتیوں کی نقالی کر کے طرح طرح کے کپڑے تیار کئے ہیں۔ کچھ آاب۔ آملس۔ چکن اور طرح طرح کی جینٹیس۔ رنگ برنگ کے لینے۔ یہ سب کپڑے پھول پتیوں کے نقش و نگار ہی کی نقلیں ہیں۔ لیکن انصاف سے بتاؤ کہ کسی پتی کی ایک لکیر کی بھی صحیح نقل آتے سکی ہے؟ بند کلیوں، نیم باز غنچوں اور ہنستے ہوئے پھولوں کی شا دابی کو مستور کا قلم چھو بھی سکا ہے؟ کنول کا ڈنٹھل ہو یا گلاب کی ڈالیا چھوئی سوئی کی پتیاں ہوں یا بنفشہ کے پھول۔ سورج کھمبے کے نقش و نگار ہوں یا عشق بیچاں کی شاخ در شاخ بیل سیا ان کا جواب انسان پیدا کر سکا ہے۔ وہ انسان جو آج فضائے آسمانی کو زمین کی طرح استعمال کر رہا ہے جو ہزاروں میل کی باتیں سن سکتا ہے۔ ہوائوں سے جو نامہ بری کا کام

لے رہا ہے، جس نے پہلے پانی کا سینہ چیرا اور اب ہواؤں کا جگر چاک کر ڈالا، کیا وہ اتنا سب کچھ جاننے، سمجھنے اور کرنے کے باوجود گھاس کی ایک پتی کا جواب بھی پیدا کر سکا ہے۔ لوگ کہتے ہیں کہ دنیا ترقی کر رہی ہے، مگر اُن ہی ترقی یافتہ طبقات میں کا ایک ہنایت ہی فاضل شخص دنیا میں ایڈورڈ کلاڈ کے نام سے مشہور رہے، کہتا ہے۔

” بیسویں صدی کے انکشافات، گزشتہ صدی کی تحقیقات سے بازی لے جائیں گے۔ لیکن یہ عجیب بات ہے کہ ہم جس قدر علم میں ترقی کر رہے ہیں، اُسی قدر اہل کائنات بیچیدہ ہوتے جاتے ہیں“

یہی بات اگر کوئی مشرق کا رہنے والا کہتا تو لوگ اُسے ”قدامت پرست“ ”جاہل“ ”توہم کا بندہ“ اور نہ جانے کن کن انقلاب سے یاد کرتے مگر یہ شہادت تو اُس شخص کی ہے جو ”عینی گواہ“ کی حیثیت رکھتا ہے، میں مثالوں میں اپنے کہے ہوئے اشعار پیش کرنے کا عادی نہیں ہوں، مگر ایک شعر جو ایڈورڈ کلاڈ کے خیالات کی ترجمانی کر رہا ہے۔ ذیل میں درج کرتا ہوں:-

اس آنکھ سے پوچھو کہ جو تہذیب نگر ہے
اُٹھتے ہیں جبابہ کہ گرتے ہیں جبابہ

دَعْوَتِ غَوْر و فکر

”آفاق“ کے بعد ذرا ”انفص“ پر غور کرو، چاند، سورج اور ستار
بہت دور ہیں۔ خود اپنے ہی جسم کو دیکھو۔ سر کے بالوں سے لے کر، پیر کے ناخنوں
تک ایک ایک عضو بلکہ ایک ایک روگن کا تناسب اور ”احسن تقویم کے سانچے
میں ڈھلا ہوا ہے۔ جو حصہ جسم میں زیادہ اہمیت رکھتا ہے اس کو اتنا ہی
زیادہ محفوظ طریقہ پر بنایا گیا ہے۔ ہڈی اور گوشت پوست سے ذرا آگے بڑھیں
تو آپ کو خیال، اور اک، جذبہ اور شعور کا ایک عجیب و غریب اور ایک حیرت
انگیز سلسلہ دکھائی دے گا، شاخ در شاخ جذبات، پیچ در پیچ خیالات اور
بسالت (ABSTRACTNESS) میں ترکیب (COMPOUNDNESS)
کے جلوے نظر آئیں گے۔ وہی ایک تند و تیز کیفیت ہے جو بھی غضب ناک
ہو جاتی ہے تو کبھی مائل بہ انتقام کبھی مدافعت کرتی ہے اور کبھی حمل آور
ہوتی ہے۔ یہ مرکزی کیفیت ایک ہی ہے۔ مگر اس کے رجحانات بدلتے رہتے ہیں

ممکن ہے کہ میں علم النفس کے اصول کے خلاف یا اُن سے ہٹ کر کوئی بات کہہ رہا ہوں، لیکن میں اپنے تجربات اور محسوسات کو نفیات کی کتابوں سے مرعوب ہو کر چھپا نہیں سکتا۔

اچھا تھوڑی دیر کے لئے مفروضہ کے طور پر تسلیم کر لو کہ گھاس، پھول، پتے، کیڑے، کھوڑے خود بخود پیدا ہو گئے ہیں تو کیا یہ انسان جو اس قدر شعور و ادراک رکھتا ہے، جو کائنات کا خلاصہ اور نقاش کا ”شاہکار نقش“ ہے، کیا آپ ہی آپ پیدا ہو گیا ہے۔ اینٹ، پتھر اور جڑی بوٹیاں۔ فرض کر دو خود بخود پیدا ہو گئی ہیں۔ لیکن کیا انسان بھی جو دماغ کے تفکر اور دل کے عزم و ہمت سے تمام کائنات پر قبضہ کئے ہوئے ہے خود ہی خلق ہو گیا ہے۔

اوپر جو کچھ بیان کیا گیا ہے اُس سے صاف ظاہر ہوتا ہے کہ کائنات کا یہ تمام کارخانہ ایک غیر متغیر قانون کے تحت چل رہا ہے۔ اور ظاہر ہے کہ یہ قانون خود بخود نہیں بن گیا، اُس کا کوئی بنانے والا ضرور ہے۔

اہل عقل کی بچا رگی

اب عقل کی باری آتی ہے۔ اس سلسلہ میں عقل کا فیصلہ کیا ہے۔

اس بحث کے چھیڑنے سے پہلے اُن ارباب فکر و نظر اور اہل دانش و حکمت کے اقوال پر صرف ایک اُبھتی ہوئی نگاہ ڈالو۔ جنہوں نے اپنی زندگی کے بہترین اور سب سے زیادہ قیمتی لمحے حقائق کا پتہ لگانے میں صرف کئے ہیں۔ جن کو اپنی عقل پر ناز تھا اور آج بھی عقل و فکر کی دُنیا میں اُن کا نام عظمت کے ساتھ لیا جاتا ہے۔

انکس غورث کہتا ہے:-

”کوئی چیز معلوم نہیں ہو سکتی کسی حقیقت کے چہرے سے پردہ نہیں اٹھ سکتا قوائے حیہ محدود ہیں، قوائے عقیدہ کمزور ہیں اور حیات مستعار قلیل ہے“
 زونیز حق بات کے یقینی تصور سے انکار کرتا ہے۔
 اور پارمینڈائز کا قول ہے:-

”انسان کے دماغ کی ساخت ہی ایسی نہیں ہے کہ حق مطلق کی تحقیق کر سکے“

فیروہمین۔ عقل کی نارسیدگی سے گہرا کر کہتا ہے۔
 ”ہم کوئی دعویٰ نہیں کرتے بلکہ یہ بھی دعویٰ نہیں کرتے

کہ ہم کوئی دعویٰ نہیں کرتے“

ایسی کیورس نے تو اپنے تلامذہ سے صاف صاف کہہ دیا تھا کہ:-

”حق کا انکشاف ہرگز عقل کے ذریعہ سے نہیں ہو سکتا“

آریلیٹس کو تو سرے سے، معلومات حیتہ و عقلیہ دونوں سے انکار تھا۔
اس نے تو ڈنکے کی چوٹ اعلان کر دیا تھا کہ۔

”اسے کسی شے کا علم نہیں، یہاں تک کہ اپنی لاعلمی کا بھی

علم نہیں“

شاید ان ہی لوگوں کے لئے غالب نے کہا تھا۔

اہل تدبیر کی واما ندگیں

آبلوں پر بھی حنا باندھتے ہیں

وہ جو تعقل و تفلسف کے امام مانے جاتے ہیں ان کی عقل و فکر کا

اعتراف شکست آپ نے دیکھ لیا۔

آپ کے حواس و عقل قدم قدم پر ٹھو کریں کھاتے ہیں۔ حقائق میں آپ

عقل کے ذریعہ جتنا زیادہ گہرا جانے کی کوشش کرتے ہیں، اسی قدر چمپدیاں

بڑھتی جاتی ہیں وہ عقل جو محض تجربہ کی بنیاد پر اشیاء کے متعلق فتویٰ صادر کرتی ہے

غلطی سے بچ نہیں سکتی۔

تجربات کی دنیا بہت وسیع ہے۔ تجربہ کا مستقبل اُس کے ماضی سے بہت زیادہ مختلف ہوتا ہے۔ آج سے دو سو سال پہلے سائنس دانوں نے تجربہ کے بعد جو کچھ کہا تھا آج اُن کہی ہوئی باتوں میں سے بہت سی باتوں کی تردید کر رہے ہیں۔

عقل و فکر کا امتحان اگر کرنا مقصود ہے تو ایک چراغ کو روشن کرو اور اُس کے بعد جلتے ہوئے چراغ کو پھونک مار کر بجھا دو اس کے بعد دنیا کے تمام فلسفیوں عقل مندوں اور روشن دماغوں کو جمع کر کے اُن سے دریافت کر دو کہ :-

”چراغ میں شعلہ کیا پہلے سے موجود تھا اور اگر نہیں

تھا تو اس میں کہاں سے آیا؟ اور اب کہاں چلا گیا؟“

میں یقین کے ساتھ کہتا ہوں کہ ”شعلہ چراغ“ کی بحث میں صدیاں گزر جائیں گی، لاکھوں صفحات کا لٹریچر وجود میں آجائے گا۔ مگر دلائل و براہین سے اس ایک سئلہ کے متعلق مطمئن کر دینے والا جواب نہ مل سکے گا۔ لیکن میں آپ سے دریافت کرتا ہوں کہ کیا صرف اس بنا پر کہ اہل عقل شعلہ اور

چراغ کے متعلق تشفی بخش جواب نہیں دے سکتے یا شعلہ کا وجود اور اس کا آغاز و انجام سمجھ میں نہیں آتا۔ آپ شعلہ و چراغ کے وجود ہی سے انکار کر دیں گے کوئی چیز اگر سمجھ میں نہیں آتی ہو تو اس کے یہ معنی نہیں کہ اس چیز کا سرے سے وجود ہی نہیں ہے۔ ”عدم علم شے“ سے ”وجود شے“ کی نفی نہیں ہوتی۔ اس تفصیل سے یہ نہ سمجھا جائے کہ میں عقل کی بجائے بے عقلی کی تبلیغ کر رہا ہوں۔ ”یا عقل کو بیکار اور لاشے سمجھتا ہوں۔ عقل کا جو ہر انتہائی قیمتی جوہر ہے اس کی قدر کرنی چاہیے۔ عقل کی اہمیت اور ضرورت کا کوئی ہوش مند انسان منکر نہیں ہو سکتا۔

میرا کہنا یہ ہے کہ صرف عقل کے بل بوتے پر ہر گتھی نہیں سلجھ سکتی عقل کے ساتھ ساتھ خالق کائنات نے انسان کو فطری تمیز بھی دی جو جو حقائق پر دلائل و براہین کے نہ ہوتے ہوئے بھی ایمان لے آتی ہے۔ اسی ”فطری تمیز“ کا نام ایمان، اور یقین ہے اور یہیں سے مذہب کی سرحد شروع ہو جاتی ہے۔

عقل اور اس کی کارفرمائیاں مسلم! لیکن بہت سی ایسی کیفیات اور حقیقتیں ہیں جن کا ”عقل و کلام“ کی دلیلوں کے ذریعہ اظہار نہیں ہو سکتا۔

مثلاً آپ کو پیاس لگی ہوئی ہے۔ آپ ایک شخص سے پانی طلب کرتے ہیں، وہ شخص آپ سے کہتا ہے کہ جب تک تم اپنی پیاس کا مجھے الفاظ و دلائل سے ثبوت نہ دو گے، میں تمہارے لئے پانی نہیں لاؤں گا۔ آپ خود غور کر کے بتائیے کہ آپ پیاس کے ثبوت کے لئے کونسی دلیلیں اُس کے سامنے پیش کریں گے، کیا پیاس کی کیفیت کے اظہار کے لئے الفاظ آپ کا ساتھ دے سکیں گے؟

آپ اس کے جواب میں یہی کہیں گے کہ ”بھئی مجھے پیاس لگ رہی ہے، میں اپنا دل چیر کر تمہارے سامنے کس طرح رکھ دوں! میں کہہ رہا ہوں کہ مجھے پیاس لگ رہی ہے اور تم کو بغیر کسی دلیل کے میری بات مان لینا چاہیئے“ اس سے یہ بات ثابت ہوتی ہے کہ بہت سی کیفیات اور حقیقتیں دلائل کے بغیر بھی تسلیم کی جاسکتی ہیں اور یہ بات عقل کے منافی نہیں ہے۔

اور یہ بات بھی ہم کو عقل ہی نے بتائی ہے کہ عقل اگر کسی شے کو نہ سمجھ سکے تو اُس شے کے وجود سے انکار نہیں کرنا چاہیئے۔ یہ نکتہ بھی ہم کو عقل ہی نے سمجھایا ہے کہ کسی چیز کے جاننے اور پہچاننے کے دو ذریعے ہیں

معرفت ذاتی اور معرفت عرضی۔ آپ کے سامنے ایک قلمدان رکھا ہوا ہے، آپ اُس کو دیکھ رہے ہیں تو قلمدان کی آپ کو معرفت ذاتی حاصل ہوگئی۔ قلمدان کے دیکھنے کے بعد آپ غور کرتے ہیں کہ اس کا کوئی بنانے والا بھی ہے اور وہ بنانے والا جس نے اِتنا حسین اور سُبک قلمدان بنایا ہے بہت ہی اچھا کاریگر اور چابکدُست متناع ہوگا۔ تو قلمدان بنانے والے کی یہ معرفت عرضی ہے جو قلمدان کے واسطے سے آپ کو حاصل ہوئی ہے۔

خدا اور خالق کائنات کا ایک تو اس طرح ماننا ہے کہ بغیر کسی دلیل و بُرہان کے آدمی کا باطن شہادت دیتا اور دل کی دھڑکن پیدا کرنے والے کو پکارنے لگتی ہے، اِس یقین کی بنیاد اس ”فطری تمیز“ پر ہے جو تجربہ اور مشاہدہ سے مقدم اور بالاتر ہے، مذہب کی اصطلاح میں یہ معرفت ”ایمان بالغیب“ کہلاتی ہے۔

دوسری معرفت یہ ہے کہ اس کا رِخاۃ کائنات کو دیکھ کر آدمی سوچتا ہے کہ اس کا بنانے والا اور چلانے والا کوئی نہ کوئی ضرور ہے اور جو اتنے بڑے کارخانہ کا صانع اور نگران ہے وہ یقیناً کائنات میں سب سے زیادہ طاقتور اور مذہر و حکیم ہونا چاہیئے تو کائنات کے واسطے سے جو خالق کائنات کی

معرفت حاصل ہوتی ہے اس کا نام معرفت عرضی ہے، اور یہ معرفت عرضی عقل کے عین مطابق ہے۔

FINAL CAUSE اگر کائنات کے معلولات اور موجودات کی علتہ العلل کا عقل پتہ نہیں لگا سکتی، تو اس کے یہ معنی نہیں ہیں کہ خالق کائنات (یا فلسفہ کی اصطلاح میں علتہ العلل) کا وجود ہی نہیں ہے۔

ایک ذہنی قہقہے کی روشنی کو تو دیکھ رہا ہے اور اُسے مان رہا ہے لیکن برقی رو کا فلسفہ اُس کی سمجھ میں نہیں آتا۔ تو کیا اُس کے نہ سمجھنے سے برقی رو اور فلزاتی تار و پود کا وجود ہی سرے سے غائب ہو جائے گا۔ یاد رکھئے جو چیز جتنی زیادہ بسیط اور لطیف ہے اسی قدر کیمیائی تحلیل اور عقلی تجزیہ کی دسترس سے دور ہے!

ہر برٹ پنسر کہتا ہے:-

”کچھ عرصہ سے یہ طبعی ادراک کہ یہ غیر محدود و غلابغیر کسی اصل اور سبب کے موجود ہے اور موجود رہیگا، میرے دل میں ایک ایسا خیال پیدا کرتا ہے کہ اس کے سننے میں سہا جاتا ہوں۔“

یہی وہ ”سرور عقل اور غم تحقیق“ کا دورا ہے جہاں بڑے بڑوں کے قدم ڈگمگاتے ہیں، ہر برٹ پنسر جس تصور کے سامنے سہما جاتا ہے وہی تصور تو ”ایمان بالغیب“ کی طرف رہنمائی کرتا ہے۔

سینکڑوں فلسفی جس مسئلہ کو واضح نہ کر سکے، یا جو حقیقت کا آئینہ پتا معلوم کر کے کچھ کہنا چاہتے تھے وہ فلسفہ کی اصطلاحات میں الجھ کر رہ گئے۔

اس مسئلہ کو حضرت ابو بکر صدیق رضی اللہ تعالیٰ عنہ نے دو لفظوں میں بیان فرمایا ہے:

”البحر عن الإدراك، ادراك“ یعنی خدا کی

حقیقت کی دریافت سے عاجز ہونا ہی دریافت ہے۔

جب ہی تو بنی اُمّی علیہ الصلوٰۃ والتسلیم نے ارشاد فرمایا ہے کہ:-

”خدا کی ذات میں غور مت کرو۔ صفات میں غور کرو۔“

مغربی مفکرین کے اقوال

تم کہو گے کہ یہ مضمون نگار مذہبی پیشواؤں کے اقوال پیش کر کے زبردستی عقل میں نہ آئیوالی باتوں کو منوانا چاہتا ہے، لیکن میں اگر

اُن کے اقوال پیش کر دوں، جن کو مغرب نے عقل و فکر کا امام مانا ہے، تو میرا یہ جرم شاید کچھ ہلکا ہو جائے گا۔

مشہور فلسفی ”ہیوم“ کہتا ہے:-

”جب ہم نفس کے اُن افعال پر غور کرتے ہیں، جو جسم

پر عمل کرتے ہیں تو وہاں یہ تو نظر آتا ہے کہ ارادہ کے بعد

اعضائے جسم میں حرکت پیدا ہوتی ہے۔ لیکن اس

تعلق اور قوت کا پتہ نہیں چلتا جو ان دونوں کو وابستہ

کئے ہوئے ہے“

دہی قوت جس کا ہیوم کو پتہ چلتا ”خدا“ ہے اور سعدی شیرازی

نے ”ہیوم“ ہی کے الفاظ میں اُسے ”برتر از قیاس و گمان و دہم“

کہا ہے۔

مشہور فلسفی ہربرٹ سنسر کہتا ہے:-

”ماہیت اشیاء سے ہم بالکل ناواقف ہیں نہ ہم کو

آغاز کی خبر ہے اور نہ انجام کی۔ زیادہ سے زیادہ سائنس

یہی کہہ سکتی ہے کہ مادہ کائنات ازل میں حالت منتشر و

میں تھا لیکن پھر یہی سوال پیدا ہوتا ہے کہ یہ حالت کیونکر پیدا ہوئی۔ اسی طرح مظاہر موجودات کی نیرنگی کا سلسلہ کچھ ایسا لامتناہی ہے کہ سمجھ میں نہیں آتا کہ انجام کیا ہوگا کہ علم حقیقی نہ حاصل ہوا ہے اور نہ ہو سکتا ہے۔

یہی وہ مقام ہے جہاں عقل کے پیر جلنے لگتے ہیں اور ایمان کا آب حیات اس آگ کو بجھاتا ہے۔

ہیوم "تصورات" کے موضوع پر بحث کرتے ہوئے لکھتا ہے۔

"مفرد تصورات جن سے اُن مرکب تصورات کی

ترکیب ہوئی ہے کسی نہ کسی عالمگیر اصول سے جکڑے

ہوئے ہیں۔ جو تمام نوع انسان پر یکساں موثر ہے"

مذہب کی اصطلاح میں یہی "کوئی عالمگیر اصول" "مشیت خداوندی"

کہلاتا ہے فرق صرف نام کے تشخص اور الفاظ کے تعین کا ہے ورنہ

یہ مغربی فلسفی بھی دبی زبان سے اُن "حائق" کا اقرار تو کرتے ہیں جن پر مذہب کی بنیاد ہے۔

یہی ہیوم ایک جگہ کہتا ہے۔

”یہ تو ماننا ہی پڑے گا کہ قدرت نے حرمِ اسرار سے ہم کو بہت دور رکھا ہے اور وہ ہمارے علم کو اشیاء کے صرف چند سطحی صفات و کیفیات سے آگے بڑھنے نہیں دیتی، اور نہ ان اصول و قویٰ کو ہم سے یکسر نہایا رکھتی ہے۔ جن پر اشیاء کی تاثیر موقوف و منحصر ہوتی ہے مثلاً جو اس سے روٹی کے رنگ، وزن اور گداز ہوئے کا علم ہو جاتا ہے، لیکن اس روٹی میں جسمِ انسان کے بقا و تغذیہ کے صفات کہاں سے آگئیں۔ اس کا پتہ نہ جو اس سے چلتا ہے اور نہ عقل سے!“

یہی بات اگر کوئی مذہبی آدمی کہتا تو اُسے جاہل اور قدامت پرست کا خطاب دیا جاتا۔ لیکن میں روشن خیال نوجوانوں سے پوچھتا ہوں کہ ”ہیوم“ کو کیا ہو گیا ہے جو صرف روٹی کے صفات بقا و تغذیہ کو جو اس و عقل کی جستجو اور انکشاف سے ماورا سمجھتا ہے۔

آئیو ر لاج اپنی کتاب ”انسان اور کائنات“ میں لکھتا ہے۔

دماغ عالم طبعی اور نفسی کے درمیان ایک واسطہ ہے
 طبعی عالم میں حرکت اور نفسی عالم میں خیال کی عملداری
 ہے اور وہ عضو جس کا نام دماغ ہے دونوں کے درمیان
 ایک نامعلوم طریقہ سے ترجمان کا کام دیتا ہے۔
 یہی ”نامعلوم طریقہ“ مذہب کی زبان میں ”کن فیکون“ کہا جاتا ہے۔

چشم باطن

خدا کے متعلق جب مذہبی گروہ کی طرف سے دعویٰ کیا جاتا ہے کہ
 ہم خدا کو قلب و ضمیر اور یقین و ایمان کی آنکھ سے دیکھ کر مانتے ہیں تو
 مادہ پرستوں کا طبقہ مذاق اڑاتا ہے کہ یہ کیسے بے عقل لوگ ہیں ”جو
 ان دیکھی“ اور ”نہ جانی ہوئی“ چیز پر ایمان لاتے ہیں۔
 لیکن تمہیں معلوم ہے کہ رابرٹ ڈکنسن اپنی کتاب ”علم جدید“
 میں ایتھر کے متعلق لکھتا ہے۔

”ایتھر میں ایسے سببی صفات پائے جاتے ہیں،
 جن کے سبب سے کسی کو بہ شکل اس کی ہستی کا یقین

آتا ہے، مثلاً ہم اس کو دیکھ سکتے ہیں نہ سن سکتے ہیں نہ
چکھ سکتے ہیں نہ وزن کر سکتے ہیں۔ نہ پیمائش کر سکتے ہیں
لیکن اگر وہ چشم ظاہر سے نظر نہ آئے تو کیا مضائقہ ہے
ہم اس کو خیال کی آنکھ سے دیکھ سکتے ہیں۔“

رابرٹ ڈھکن کے اس بیان سے یہ بات ثابت ہوتی ہے کہ کوئی چیز
اگر مشاہدہ اور تجربہ میں نہ آئے اور محسوسات اس کو اپنی گرفت میں لائیں
تو بھی اُسے مانا جاسکتا ہے۔ انسان کے ”باطن میں ایسی کیفیات موجود
ہیں جو ظاہری اسباب و علل سے بے نیاز ہو کر چشم ظاہر سے پوشیدہ
اور محسوسات سے ماوراء وجود کا اقرار کر سکتی ہیں۔
ایتھر کے ماننے والے خدا کے ماننے والوں پر طنز کرنے کا حق نہیں
رہکتے۔

خدا پرست فلسفی

مغرب مادہ پرستوں کا سب سے بڑا سرپرست اور ان کا لجاؤ دا
ہے۔ مگر جس طرح پانی کی موجوں سے بجلی کے شرارے پیدا ہوتے ہیں۔

اسی طرح ان مادہ پرستوں میں بھی کچھ خدا پرست پیدا ہو گئے ہیں اور اس تاریکی میں بھی روشنی کی چند جھلکیاں ہم کو نظر آتی ہیں۔

مشہور فلسفی ڈیکارٹ تو صاف اور واضح الفاظ میں خدا کے وجود کا اقرار کرتا ہے۔ وہ کہتا ہے کہ خدا کا وجود ہمارے دماغ کا پیدا کیا ہوا تصور نہیں ہے۔ کیونکہ دماغ محدود ہے۔ اور خدا غیر محدود ہے۔ اس لئے ایک محدود چیز غیر محدود شے کو پیدا نہیں کر سکتی۔

ڈیکارٹ کا فلسفہ الہیات آگے چلکر صوفیوں کی مشہور اصطلاح ”وحدت الوجود“ سے جا کر مل جاتا ہے۔

جائنٹ مسائل فلسفہ کی تاریخ بیان کرتے ہوئے لکھتا ہے:-

”ہم کو حصول صداقت سے مایوس ہو جانا چاہیئے

بجز اس صورت کے کہ ہم یہ مان لیں کہ اس کا علم براہ

راست خود ”اسی“ کی ذات کی طرف سے ہوتا ہے

جو اس کا ابدی سرچشمہ ہے۔ یعنی خود خدا کی طرف سے

اور یہی وہ آخری حل تھا جسے نو فلاطونین نے اختیار کیا

اور جس کو ارتیا بیت نے ناگزیر کر دیا تھا۔ علمی تفکر کی

راہ سے حصولِ یقین کی مایوسی ہی اس پر مجبور کر سکتی
ہے کہ صداقت کو وحی کے اندر پائے کی کوشش کیجائو
جو فکر سے بالاتر ہے۔

مغربی مفکرین کے ایسے بہت سے اقوال پیش کئے جا سکتے ہیں جنہوں
نے صاف و صریح الفاظ میں خدا کے وجود کا اقرار کیا ہے۔

دوسرا اگر وہ جو مادیات میں الجھا ہوا ہے وہ ”خدا“ کا نام واضح
طور پر نہیں لیتا بلکہ ”نا قابلِ ادراک حقیقت“ ”نامعلوم قوت“ اور ایسے
ہی بہت سے الفاظ استعمال کرتا ہے۔ مگر کسی ”موجود“ کو ”نامعلوم“ کہہ
دینے سے ”موجود“ کے وجود کی نفی تو نہیں ہوتی۔

اور مغرب کے عہدِ وسطیٰ یا اُس کے بعد کے دور تک ہی یہ بات
محدود نہیں ہے؛ آج سے ہزاروں سال قبل بھی دنیا کی ان ممتاز اور
نامور ہمتیوں نے خدا کا اقرار کیا ہے جن کا نام آج بھی احترام و عقیدت
کے ساتھ لیا جاتا ہے۔

سلطنتِ روم کی ابھی بنیا دہی نہ پڑی تھی کہ دار و اس بات کی
تبلیغ کرتا تھا کہ:۔

”کائنات کی رُوح ذاتِ باری ہے“

مشہور شاعر و رَجل نے بھی اِسی خیال کو نظم کا جامہ پہنایا کہ ”تمام
زندگی کا اصل الاصول، تمام حرکت کی علتِ فاعلیٰ ایک عالمگیر رُوح ہے
جو کائنات کے گوشہ گوشہ میں جاری و ساری ہے۔!
یونان کے مائے ناز خلیب سسرو کا فلاطون کے اِس عقیدے پر
ایمان تھا۔“

”خدا انام ہے رُوحِ مجرد کا، ایسے نفس کا جو جسم و

مادہ کی کثافت سے پاک ہے۔“

الفلا کی تاویل میں نہ اُلجھئے، یہ دیکھئے کہ خدا کے ”نفسِ وجود“
کا اقرار کیا جا رہا ہے

باطن اور تمیز فطری

مذہبِ ظاہر کے ساتھ ساتھ باطن کو بھی ماننا ہے وہ کہتا ہے کہ
اِس ظاہر کائنات کے پیچھے ایک ”روحِ حقیقی“ کا رُفراہ ہے۔ وہی

”روح حقیقی“ ”خدا“ ہے، وہی قادر مطلق اور حاضر و ناظر ہے
 مادہ خواہ کتنا ہی قدیم کیوں نہ ہو، لیکن وہ ”حقیقت
 کائنات“ یا ”اصل عالم“ نہیں ہو سکتا۔ مادہ میں کوئی شعور نہیں ہے۔
 لہذا ایک غیر شاعر شے شعور رکھنے والے اجسام کو پیدا نہیں کر سکتی۔
 وہ لوگ جو حرکت کو اصل کائنات سمجھتے ہیں اُن کے اس خیال
 کے متعلق مشہور فلسفی لائبنز کہتا ہے۔

”حرکت چونکہ اضافی شے ہے اس لئے وہ

بھی انتہائی حقیقت نہیں ہو سکتی۔ اور وہ جو

حرکت ہی کو اصل کائنات سمجھتے ہیں وہ خود حرکت

کے حقیقی تصور سے قاصر ہیں۔

علم الحركت ہی کے ماہرین کی یہ رائے ہے کہ حرکت کا تصور ناممکن
 ہے، تیرکان سے چھٹ کر ہر نقطہ پر ساکن ہوتا ہے، اس لئے تیرساکن
 ہی ساکن ہے۔

یہی فلسفی آخر میں چل کر اعلان کرتا ہے۔

”ساری کائنات روحانی حقائق پر مشتمل ہے“

مذہب بھی یہی کہتا ہے کہ اس مادی عالم میں ایک روحانی حقیقت
کام کر رہی ہے۔

مذہب ”وجدان“ اور ”تمیز فطری“ اور ”یقین ضمیر“ کا نام ہے
ایمان اور یقین کی سرحد تجربہ اور مشاہدہ سے ماورا ہے۔ اسی خیال کو مشہور
فلسفی بین اس طرح ظاہر کرتا ہے۔

” اس شے کی مشابہت جو ہمارے تجربہ میں آئی
ہے اس شے سے جو ہمارے تجربہ میں نہیں
آئی ہماری نیچر (طبیعت) کے قانون پر مبنی
ہے اور وہ قانون اس خیال کے زور سے
حاصل ہوا جبکہ تجربہ نے ابھی اسے ثابت
بھی نہیں کیا تھا۔

لہذا جس طرح مذہب کا خیال طبعی ہے۔
سائنس بھی اس سے نہیں بچ سکتی۔ کیونکہ
آخری بنیاد اس کی بھی تمیز فطری ہے جو تجربہ
پر مقدم ہے۔“

مذہبِ دنیا کا دوسرا رخ

اس "روشن تہذیب" اور "ترقی یافتہ تمدن" پر جب مذہبی گروہ تنقید کرتا ہے تو اس کو قدامت پرست اور "تاریک دماغ" کہہ کر مسکرایا جاتا ہے۔ لیکن آپ کو معلوم ہے کہ ان ہی "روشن دماغوں" اور "حمدن کے علمبرداروں" کا اپنی تہذیب کے متعلق کیا خیال ہے۔

ہیکل جو ڈارون کا نہایت ہی جوشیلا شاگرد اور مذہب کا سخت دشمن ہے اپنی کتاب "معائے کائنات" کے باب اول میں لکھتا ہے۔

"انیسویں صدی عیسوی کا اختتام ایک مبصر

کی نگاہ کے سامنے حیرت انگیز تماشا پیش

کرتا ہے۔ تمام تعلیم یافتہ اشخاص اس بات

پر متفق ہیں کہ یہ صدی بہت سی باتوں میں بقہ

صدیوں سے بازی لے گئی ہے، نہ صرف حکمت
 نظری میں حیرت انگیز معلومات صحیحہ کا اضافہ ہونے
 سے بلکہ علمی سائنس صنعت و حرفت و تجارت
 وغیرہ میں مفید طریق عمل اختیار کرنے سے ہمارا
 جدید تہذیب کی ایک نرالی شان پیدا ہو گئی مگر
 برعکس اس کے اخلاقی اور معاشرتی زندگی کے
 لحاظ سے ہم نے گزشتہ صدیوں کے مقابلہ میں
 بہت کم کیا یعنی کچھ بھی ترقی نہیں کی بلکہ بعض اوقات
 ہم نے خطرناک رجعت قبہری کی۔

تہذیب نو کے شیدائی اور جدید رجحانات کے معتقدین سن رہے
 ہیں۔

دوسری شہادت اس سے بھی زیادہ واضح اور حقیقت سے زیادہ
 قریب ہے۔

ڈاکٹر ویل اپنی مشہور کتاب
 میں لکھتے ہیں:-

”آئندہ زمانہ کے مورخین ضرور لکھیں گے کہ ہم انیسویں صدی والے، باوجودیکہ اکتشافاتِ سائنس نے ہم کو نیکی یا بدی میں امتیاز کرنے کی عظیم الشان قوت عطا کر دی تھی۔ لیکن افسوس ہم اخلاقی اور معاشرتی حیثیت سے نا اہل ثابت ہوئے۔ جس تہذیب پر ہم کو ناز ہے وہ دھوکے کی ٹٹی ہے ہمارا نظام حکومت نہ دینِ مسیح ہے نہ تمدن اور تہذیب کے موافق ہم اپنے اس قول کی تائید میں اس صدی کی یورپین جنگوں کو پیش کر سکتے ہیں۔ جو صرف قومی دراز دستی کے سبب ظہور میں آئیں اور کبھی ایسا نہیں ہوا کہ غلاموں کے آزاد کرانے میں یا منظلوں کو داد دینے میں اپنا آؤسید ہا کیا گیا ہو؟“

ڈاکٹر ذیل کا یہ بیان، سائنس اور تہذیب کی دنیا کے لئے ایک

آئینہ ہے جس میں وہ اپنے کردار کے چہرے کو دیکھ سکتے ہیں۔

اقرار کی افادیت

اب آخری بات یہ باقی رہ جاتی ہے کہ خدا کے ماننے کی زندگی

میں ایسی خاص ضرورت کیا ہے؟

کیا خدا کے ماننے بغیر آدمی کا میاں بی کے ساتھ زندگی بسر نہیں کر سکتا؟
 نہایت ادب کے ساتھ گزارش ہے کہ کسی وجود کے ہوتے ہوئے اس کا
 انکار کرنا بے عقلی کی دلیل ہے اور جو شخص اتنی کھلی حقیقت کا انکار
 کر سکتا ہے اُس سے دنیا میں عدل و انصاف کے بہت سے قوانین کے
 انکار کی توقع کی جاسکتی ہے اس طرح زندگی کی بہت بڑی ضرورت کے
 ضایع ہو جانے کا خطرہ ہے۔

مذہب کی طرف سے دعویٰ اور اقرار کیا جاتا ہے کہ ”خدا“ حاضر
 و ناظر اور سمیع و خبیر ہے اُس کی ذات انسان کے دل کے پوشیدہ سے
 پوشیدہ خطرات سے واقف ہے اور غاروں کے گھپ اندھیرے میں

بھی وہ سب کچھ دیکھ سکتا ہے، تو جو شخص خدا کے وجود پر یقین نہیں کرتا وہ اُن جرائم اور لغزشوں سے توجیح سکتا ہے جہاں قانون اور حکومت کے احتساب کا خطرہ ہوتا ہے۔ لیکن جہاں قانون و حکومت کے احتساب و گرفت کا خطرہ نہیں وہاں اُس سے قانون کی خلاف ورزی کا امکان ہے مگر ایک خدا پرست کا اس بات پر ایمان ہے کہ دنیا کی حکومت و قانون سے بلند ایک ایسی ہستی بھی موجود ہے جو ہر جگہ اور ہر حال میں اُس کے ہر نقل و حرکت پر نظر رکھتی ہے اور اس سے چھپا کر کوئی کام نہیں کیا جاسکتا۔

ہذا خلوت اور تنہائی میں بھی وہ محسوس کرتا ہے کہ کوئی اُسے دیکھ رہا ہے اور تنہائی کے باوجود بھی وہ تنہا نہیں ہے۔ خدا کا منکر جہاں کسی جھجک کے بغیر قانون کی خلاف ورزی کا مرتکب ہوگا۔ وہاں خدا پرست یقیناً روک، جھجک، شرم اور خوف محسوس کرے گا۔ اس طرح خدا پرست سوسائٹی اور زندگی کے لئے بہت زیادہ مفید ثابت ہوگا۔ خدا کو ماننا گویا عدل و انصاف سے قریب ہو جانا ہے۔



غیروں کی شہادت

یہ موضوع ”خدا اور کائنات“ ہے اسلام سے میں نے کہیں بحث نہیں کی لیکن اس دور انقلاب میں عام طور پر تمام دوسرے مذاہب اپنی مرکزیت کو ضائع کر چکے ہیں، یہ دیکھ کر کہ ان کے مذہبی اصول دنیا کی نئی نئی ضروریات کا ساتھ نہیں دے سکتے، انہوں نے سرے سے اپنے اصولوں کو ہی بدل ڈالا، صرف ایک مذہب اسلام ایسا مستحکم اور مضبوط اور اٹل نظام ہے جو دنیا کے تمام انقلابات کو چیلنج دے کر ڈنکے کی چوٹ کہہ رہا ہے کہ زندگی کی تمام مفید ضروریات کو پورا کرنے کی مجھ میں صلاحیت ہے، میرا نظام ابدی اور سرمدی ہے، دنیا کا کوئی انقلاب مجھے بدل نہیں سکتا۔ !

نفس مذہب پر طعن کرنے والے بھی عام طور پر اسلام ہی کو ہدف اعتراض بناتے ہیں اور ہندوستان کے بعض ملحد و منکر ادیب اور شاعر تو خاص طور پر اسلام پر طنز کرنے میں لذت محسوس کرتے ہیں۔ قرآن کی

پیش کی ہوئی جنت و دوزخ، حور و قصور اور فلسفہ نیکی و بدی کا مذاق اڑایا جاتا ہے — !

میں اس سلسلہ میں اپنی طرف سے کچھ کہنا نہیں چاہتا، مغربی مفکرین کے چند اقوال پیش کئے دیتا ہوں، پروفیسر براؤن لکھتے ہیں :-

”قرآن مجید کا میں جتنا زیادہ مطالعہ کرتا ہوں اور اس کی روح کو اکتساب کرنے کی کوشش کرتا ہوں اسی قدر مجھے اُس میں زیادہ نطف آتا ہے لیکن اوستا کو سانی یا قصص یا سقراط کی ضرورتوں کے علاوہ کسی اور ارادے سے پڑھنا دو بھر اور بلائے جان معلوم ہوتا ہے“

مشہور فرانسیسی فلاسفر اور رستشرق رنیاں لکھتا ہے :-
 ”اپنی زندگی میں جب کبھی میں مسلمانوں کی مسجد میں داخل ہوا ہوں، میں نے اپنے اندر اسلام کی طرف ایک خاص کشش محسوس کی ہو بلکہ مجھے اپنے مسلمان نہ ہونے پر افسوس ہوا ہے“

کہا جاتا ہے کہ مسلمان اسلام پر قائم رہ کر دنیا کی نئی نئی ترقیوں کا ساتھ نہیں دے سکتے، مگر مغرب کے مشہور مفکر ڈریپر تو یہ کہتا ہے :-

بہر حال اس زمانہ میں سائنس کو جو کچھ ترقی ہوئی، مسلمانوں کی بدولت ہوئی، عیسائی دنیا پر جہل و اوبام کی تاریکی کا پردہ بڑا ہوا تھا، مسیحیوں کو علمی مسائل کی ہوا تک نہ لگی تھی۔“

یہ ابو الاعلیٰ مودودی اور عبدالمجید دریا بادی نہیں مغرب کے ارباب فکر کہہ رہے ہیں، کاش! اعتراض کرنے سے پہلے حقیقت پر غور کر لیا جاتا ہے۔ بیوقوف کا اپنے کو عقلمند سمجھنا بے وقوف ہونے سے زیادہ خطرناک ہے۔

حرفِ آخر

اُدپر جو کچھ عرض کیا گیا ہے اُس کا مقصد مناظرہ یا مکابره نہیں ہے

لے سائنس کا تدبیری دور ارتقاء۔

میرا مقصد صرف تبلیغ صداقت اور احقاقیق حق ہے۔ جو خدا اور مذہب کو خوش ہمتی سے مانتے ہیں وہ دوسروں تک میرے ان خیالات کو پہنچا دیں اور میرے اس مضمون کو صرف افسانہ کی طرح پڑھ کر "زینت طاق نیاں نہ بنا دیں؟" میں مضمون پڑھنے والوں کو ایک زبردست ذمہ داری سونپ رہا ہوں۔

وہ جو مذہب اور خدا سے بیزار ہیں ان کی خدمت میں عرض ہے کہ وہ ازراہ نوازش اس مضمون کو خوب غور سے پڑھیں اس تصور کو ذہن سے دور کرتے ہوئے کہ "مذہب اور خدا کا تصور سرے سے غلط اور مفروضہ ہے اور خدا پرست لوگ فضول بکو اس کیا کرتے ہیں؟" میں نے اسی خوف سے مغرب کے مشاہیر مفکرین کے افکار و خیالات کو زیادہ سے زیادہ پیش کیا ہے۔

وہ جو ادبی عظمت اور شاعرانہ شہرت و قبولیت کے گھمنڈ پر خدا اور مذہب کا مضحکہ اڑاتے ہیں ان کو معلوم ہونا چاہیے کہ ان کے اس طرز عمل کو برداشت نہیں کیا جاسکتا، خدا پرستوں کے پاس دلائل کی کمی نہیں ہے وہ ہر عقلی محاذ پر منکرین و ملحدین کو شکست دینے کی صلاحیت رکھتے ہیں۔

نوجوانوں کا وہ طبقہ جس کے متعلق علامہ اقبال مرحوم نے فرمایا ہے۔

نوجوانانِ تشنہ لب، خالی ایلغ

شستہ رو، تاریک جاں، روشن فراغ

اُن کو خاص طور پر اس مضمون کے مطالعہ کی دعوت دی جاتی ہے۔

کاش! ان "تاریک جانوں" تک میرے دل کی چنگاریاں اُڑ کر پہنچ

سکیں! —

ہماری ہر دلعزیز مطبوعات

- ادب اور انقلاب - ڈاکٹر اختر حسین راپٹوری ۳۸۰
- ہسٹری شفیق الرحمان ۳۱۲۰
- زندگی کے نئے زاویے - رئیس احمد جعفری ۳۰۰
- محمد علی مولانا عبد الماجد دریابادی ۲۱۲۰
- یقین و عمل عبد القدوس ہاشمی ۲۸۰
- مقالات محمد علی حصہ اول مرتبہ رئیس احمد جعفری ۳۱۲۰

- نغماتِ ناہر ماہر القادری ۳۰۰
- ٹیگور اور انکی شاعری مخدوم محی الدین ۱۸۰
- اقبال کا تصور زمان و مکان - ڈاکٹر رضی الدین ۱۲۰
- اقبال کے خطوط جناح کے نام - ۵۰
- ابن خلدون کے سیاسی و معاشرتی نظریے - پروفیسر عبدالقادر ۶۰
- گرداب احمد ندیم قاسمی ۳۱۲
- افسانے اور ڈرامے سعادت حسن منٹو ۲۱۲
- مضامین عبدالمجید دریابادی ۴۴۰
- مرد و نکی میٹھائی مولانا عبدالمجید دریابادی ۴۴
- مقالاتِ محمد علی حسد دوم - رئیس احمد جعفری ۳۱۲

۳۱۲۰	ساغر نفامی	رنگ محل
۳۰۰	ماہر آفتادری	محسوسات ماہر
۳۰۰	بادشاہ حسین	کاروانِ علم
۱۰۰	علی امام بلگرامی	سیاست جاپان
۱۱۲۰	میر عابد علی خاں	جمہوریہ چین
۲۱۲۰	قدوس مہبائی	زلزلے
۳۸۰	احمد ندیم قاسمی	سیلاب
۳۴۰	منجہ احمد ندیم قاسمی	انگوائیاں
۳۰۰	رئیس احمد جعفری	زندگی کی ٹھوکریں
ادارہ اشاعت اُردو عابد روڈ حیدر آباد (دکن)			

تہذیب
۱۹۵۸ء

SALAR JUNG ESTATE LIB.

(Oriental Section)

URDU PRINTED BOOKS.

Accession 50.3.....

Subject.....

ہماری مطبوعا

۳-۰-۰۰	ضمیمہ - خسی رام پوری	۳-۱۲-۰۰	گرداب - احمدیہ قہمی
۲-۱۲-۰۰	تعبیریں - امین شہ قہمی	۳-۸-۰۰	سیداب
۲-۱۲-۰۰	زنگین سینے - کوثر چاند پوری	۳-۲-۰۰	انگڑاٹیاں
۲-۲-۰۰	کردار - بابا نقادوری	۳-۱۲-۰۰	لہریں - شفیق الرحمن
۰-۱۲-۰۰	مرد انقلاب - قدوس مہبائی	۲-۱۲-۰۰	افسانے اور ڈرامے - نشو
۰-۹-۰۰	بخارا کا جہوی انقلاب	۳-۰-۰۰	زندگی کے نئے زاویے - جعفری
۰-۹-۰۰	ترکستانی خاتون	۳-۲-۰۰	زندگی کی ٹھوکریں -
۰-۱۲-۰۰	یورپین شعراء اردو	۲-۱۲-۰۰	زرنے - مہبائی
۰-۱۲-۰۰	سیاروں پر زندگی کے امکانات	۲-۱۲-۰۰	کرو میں
۳-۱۲-۰۰	مقالات محمد علی حیدر	۲-۱۲-۰۰	ولولے
۳-۱۲-۰۰	مقالات محمد علی حصہ دوم	۰-۱۲-۰۰	پریم بچارن
۳-۸-۰۰	ادب اور انقلاب - خیراے پوری	۱-۰-۰۰	تقدیریں - منظور بخاری
۳-۱۲-۰۰	رنگ محل - ساغنی	۲-۸-۰۰	یقین و عمل - عبدالقدوس بخاری
۳-۰-۰۰	کاروان علم -	۱-۱۲-۰۰	قصص و مسائل - عبدالمجید باد

مکمل فہرست کتب طلب فرمائیے

ادارہ اشاعت اردو - عابد روڈ - حیدر آباد (دکن)

